

శ్రీవిష్ణుపజ్జారస్తోత్రమ్

{॥ శ్రీవిష్ణుపజ్జారస్తోత్రమ్ ॥}

శ్రీగణేశాయ నమః ।

ఓం అస్య శ్రీవిష్ణుపజ్జారస్తోత్రమస్త్రస్య నారద ఋషిః । అనుష్టుప్ ఛందః ।

శ్రీవిష్ణుః పరమాత్మా దేవతా । అహం బీజమ్ । సోహం శక్తిః । ఓం హ్రీం కీలకమ్ ।

మమ సర్వదేహరక్షణార్థం జపే వినియోగః ।

నారద ఋషయే నమః ముఖే । శ్రీవిష్ణుపరమాత్మదేవతాయై నమః హృదయే ।

అహం బీజం గుహ్యే । సోహం శక్తిః పాదయోః । ఓం హ్రీం కీలకం పాదాగ్రే ।

ఓం హ్రోంహ్రీంహ్రూంహ్రౌంహ్రౌంహ్రాః ఇతి మంత్రః ।

ఓం హ్రోం అఙ్గుష్ఠాభ్యాం నమః । ఓం హ్రీం తర్జనీభ్యాం నమః ।

ఓం హ్రూం మధ్యమాభ్యాం నమః । ఓం హ్రౌం అనామికాభ్యాం నమః ।

ఓం హ్రౌం కనిష్ఠికాభ్యాం నమః । ఓం హ్రాః కరతలకరపృష్ఠాభ్యాం నమః ।

ఇతి కరన్యాసః ।

అథ హృదయాదిన్యాసః । ఓం హ్రోం హృదయాయ నమః । ఓం హ్రీం శిరసే స్వాహా ।

ఓం హ్రూం శిఖాయై వషట్ । ఓం హ్రౌం కవచాయ హుమ్ ।

ఓం హ్రౌం నేత్రత్రయాయ వౌషట్ । ఓం హ్రాః అస్త్రాయ ఫట్ । ఇతి అఙ్గన్యాసః ।

అహంబీజప్రాణాయామం మంత్రత్రయేణ కుర్యాత్ ।

అథ ధ్యానమ్ ।

పరం పరస్మాత్ప్రకృతేరనాదిమేకం నివిష్టం బహుధా గుహాయామ్ ।

సర్వాలయం సర్వచరాచరస్థం నమామి విష్ణుం జగదేకనాథమ్ ॥ ౧॥

ఓం విష్ణుపజ్జారకం దివ్యం సర్వదుష్టనివారణమ్ ।

ఉగ్రతేజో మహావీర్యం సర్వశత్రునికృంతనమ్ ॥ ౨॥

త్రిపురం దహమానస్య హరస్య బ్రహ్మణోదితమ్ ।

తదహం సమృద్ధామి ఆత్మరక్షాకరం నృణామ్ ॥ ౩॥

పాదౌ రక్షతు గోవిన్దో జజ్ఞే చైవ త్రివిక్రమః ।

ఊరూ మే కేశవః పాతు కటిం చైవ జనార్దనః ॥ ౪॥

నాభిం చైవాచ్యుతః పాతు గుహ్యం చైవ తు వామనః ।

ఉదరం పద్మనాభశ్చ పృష్ఠం చైవ తు మాధవః ॥ ౫॥

వామపార్శ్వం తథా విష్ణుర్దక్షిణం మధుసూదనః ।

బాహూ వై వాసుదేవశ్చ హృది దామోదరస్తథా ॥ ౬॥

కణ్ఠం రక్షతు వారాహః కృష్ణశ్చ ముఖమణ్డలమ్ ।

మాధవః కర్ణమూలే తు హృషీకేశశ్చ నాసికే ॥ ౭॥

నేత్రే నారాయణో రక్షేల్లలాటం గరుడధ్వజః ।

కపోలా కేశవో రక్షేద్వైకుణ్ఠః సర్వతోదిశమ్ ॥ ౮॥

శ్రీవత్సాఙ్గుశ్చ సర్వేషామఙ్గానాం రక్షకో భవేత్ ।

పూర్వస్యాం పుణ్డరీకాక్ష ఆగ్నేయ్యాం శ్రీధరస్తథా ॥ ౯॥

దక్షిణే నారసింహశ్చ నైరృత్యాం మాధవోఽవతతు ।

పురుషోత్తమో మే వారుణ్యాం వాయవ్యాం చ జనార్దనః ॥ ౧౦॥

గదాధరస్తు కౌబేర్యామీశాన్యాం పాతు కేశవః ।

ఆకాశే చ గదా పాతు పాతాలే చ సుదర్శనమ్ ॥ ౧౧॥

సన్నధః సర్వగాత్రేషు ప్రవిష్టో విష్ణుపజ్జరః ।

విష్ణుపజ్జరవిష్టోఽహం విచరామి మహితలే ॥ ౧౨॥

రాజద్వారేఽపథే ఘోరే సజ్జామే శత్రుసంఘటే ।

నదీమ చ రణే చైవ చోరవ్యాఘ్రభయేషు చ ॥ ౧౩॥

డాకినీప్రేతభూతేషు భయం తస్య న జాయతే ।

రక్ష రక్ష మహాదేవ రక్ష రక్ష జనేశ్వర ॥ ౧౪॥

రక్షస్తు దేవతాః సర్వా బ్రహ్మవిష్ణుమహేశ్వరాః ।

జలే రక్షతు వారాహః స్థలే రక్షతు వామనః ॥ ౧౫॥

అటవ్యాం నారసింహశ్చ సర్వతః పాతు కేశవః ॥

దివా రక్షతు మాం సూర్యో రాత్రౌ రక్షతు చంద్రమాః ॥ ౧౬॥

పథానం దుర్గమం రక్షేత్సర్వమేవ జనార్దనః ।

రోగవిఘ్నహతశ్చైవ బ్రహ్మహా గురుతల్పగః ॥ ౧౭॥

ప్రీహంతా బాలఘాతీ చ సురాపౌ వృషలీపతిః ।

ముచ్యతే సర్వపాపేభ్యో యః పఠేన్నాత్ర సంశయః ॥ ౧౮॥

అపుత్రో లభతే పుత్రం ధనార్థీ లభతే ధనమ్ ।

విద్యార్థీ లభతే విద్యాం మోక్షార్థీ లభతే గతిమ్ ॥ ౧౯॥

ఆపదో హరతే నిత్యం విష్ణుస్తోత్రార్థసమ్పదా ।

యస్త్విదం పఠతే స్తోత్రం విష్ణుపజ్జారముత్తమమ్ ॥ ౨౦॥

ముచ్యతే సర్వపాపేభ్యో విష్ణులోకం స గచ్ఛతి ।

గోసహస్రఫలం తస్య వాజపేయశతస్య చ ॥ ౨౧॥

అశ్వమేధసహస్రస్య ఫలం ప్రాప్నోతి మానవః ।

సర్వకామం లభేదస్య పఠనాన్నాత్ర సంశయః ॥ ౨౨॥

జలే విష్ణుః స్థలే విష్ణుర్విష్ణుః పర్వతమస్తకే ।

జ్వాలామాలాకులే విష్ణుః సర్వం విష్ణుమయం జగత్ ॥ ౨౩॥

ఇతి శ్రీబ్రహ్మణ్డపురాణే ఇంద్రనారదసంవాదే శ్రీవిష్ణుపజ్జారస్తోత్రం సమ్పూర్ణమ్ ॥

Encoded and proofread by Dinesh Agarwal dinesh.garghouse at gmail.com, NA, PSA

Easwaran

Please send corrections to sanskrit@cheerful.com

Last updated తీoday

<http://sanskritdocuments.org>

Vishnu Panjara Stotram (From Brahma Puranam) Lyrics in Telugu PDF

% File name : viShmNupanjaraStotrambrahmANDapurANa.itx

% Category : upaniShat

% Location : doc_vishhnu

% Language : Sanskrit

% Subject : philosophy/hinduism/religion

% Transliterated by : Dinesh Agarwal dinesh.garghouse at gmail.com

% Proofread by : Dinesh Agarwal dinesh.garghouse at gmail.com, NA, PSA Easwaran

% Description-comments : brahANDapurANa

% Latest update : April 29, 2013

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.
PDF file is generated [October 13, 2015] at Stotram Website